



ΜΙΚΡΟΝ ΑΠΟΔΕΙΠΝΟΝ,
μετά Κανόνος του Αγίου Λαζάρου,
το εσπέρας της 26ης Απριλίου
2024.



**Ίερεὺς: Εύλογητὸς ὁ Θεὸς ἡμῶν,
πάντοτε, νῦν, καὶ ἀεί, καὶ εἰς τοὺς
αἰῶνας τῶν αἰώνων.**

Ἄμήν.

Δόξα Σοι, ὁ Θεός ἡμῶν, δόξα Σοι.

Βασιλεῦ οὐράνιε, Παράκλητε, τὸ

Πνεῦμα τῆς ἀληθείας, ὁ πανταχοῦ παρὼν
καὶ τὰ πάντα πληρῶν, ὁ θησαυρὸς τῶν
ἀγαθῶν καὶ ζωῆς χορηγός, ἐλθὲ καὶ
σκήνωσον ἐν ἡμῖν, καὶ καθάρισον ἡμᾶς
ἀπὸ πάσης κηλεῖδος, καὶ σῶσον, Ἀγαθέ,
τὰς ψυχὰς ἡμῶν. Ἄμήν.

Το Τρισάγιον.

**“Άγιος ὁ Θεός, Άγιος Ἰσχυρός, Άγιος
Ἄθανατος, ἐλέησον ἡμᾶς (**Έκ γ'**).”**

**Δόξα Πατρὶ καὶ Υἱῷ καὶ Ἁγίῳ Πνεύματι.
Καὶ νῦν καὶ ἀεὶ καὶ εἰς τοὺς αἰῶνας τῶν
αἰώνων.
Ἄμην.**

Παναγία Τριάς, ἐλέησον ἡμᾶς.
Κύριε, ἵλασθητι ταῖς ἀμαρτίαις ἡμῶν.
Δέσποτα, συγχώρησον τὰς ἀνομίας ἡμῖν.
Ἄγιε, ἐπίσκεψαι καὶ ἵασαι τὰς ἀσθενείας
ἡμῶν,
ἔνεκεν τοῦ ὄνόματός σου.

Κύριε, ἐλέησον (Έκ γ'**).**

**Δόξα Πατρὶ καὶ Υἱῷ καὶ Ἁγίῳ Πνεύματι.
Καὶ νῦν καὶ ἀεὶ καὶ εἰς τοὺς αἰῶνας τῶν
αἰώνων.
Ἄμην.**

Πάτερ ἡμῶν ὁ ἐν τοῖς οὐρανοῖς,
ἄγιασθήτω τὸ ὄνομά σου.
Ἐλθέτω ἡ βασιλεία σου.
Γενηθήτω τὸ θέλημά σου, ὡς ἐν οὐρανῷ,
καὶ ἐπὶ τῆς γῆς.
Τὸν ἄρτον ἡμῶν τὸν ἐπιούσιον δὸς ἡμῖν
σήμερον.

Καὶ ἄφες ἡμῖν τὰ ὄφειλήματα ἡμῶν, ὡς
καὶ ἡμεῖς ἀφίεμεν τοῖς ὄφειλέταις ἡμῶν.

Καὶ μὴ εἰσενέγκης ἡμᾶς εἰς πειρασμόν,
ἀλλὰ ῥῦσαι ἡμᾶς ἀπὸ τοῦ πονηροῦ.

Ἄμήν.

Κύριε, ἐλέησον (ἐκ ιβ').

**Δόξα Πατρὶ καὶ Υἱῷ καὶ Ἅγιῳ Πνεύματι.
Καὶ νῦν καὶ ἀεὶ καὶ εἰς τοὺς αἰῶνας τῶν
αἰώνων. Ἀμήν.**

- Δεῦτε, προσκυνήσωμεν καὶ
προσπέσωμεν τῷ βασιλεῖ ἡμῶν Θεῷ.
- Δεῦτε, προσκυνήσωμεν καὶ
προσπέσωμεν Χριστῷ, τῷ βασιλεῖ ἡμῶν
Θεῷ.
- Δεῦτε, προσκυνήσωμεν καὶ
προσπέσωμεν αὐτῷ Χριστῷ, τῷ βασιλεῖ
καὶ Θεῷ ἡμῶν.

Ψαλμός ν' (50).

- Ἐλέησόν με, ὁ Θεός, κατὰ τὸ μέγα
ἔλεός σου καὶ κατὰ τὸ πλῆθος τῶν
οἰκτιρμῶν σου ἐξάλειψον τὸ ἀνόμημά
μου.
- ἐπὶ πλεῖον πλῦνόν με ἀπὸ τῆς
ἀνομίας μου καὶ ἀπὸ τῆς ἀμαρτίας μου
καθάρισόν με.

- ὅτι τὴν ἀνομίαν μου ἐγὼ γινώσκω,
καὶ ἡ ἄμαρτία μου ἐνώπιόν μού ἔστι
διαπαντός.
- σοὶ μόνῳ ἥμαρτον καὶ τὸ πονηρὸν
ἐνώπιόν σου ἐποίησα, ὅπως ἂν
δικαιωθῆς ἐν τοῖς λόγοις σου, καὶ
νικήσῃς ἐν τῷ κρίνεσθαι σε.
- ίδοὺ γὰρ ἐν ἀνομίαις συνελήφθην,
καὶ ἐν ἄμαρτίαις ἐκίσσησέ με ἡ μήτηρ
μου.
- ίδοὺ γὰρ ἀλήθειαν ἡγάπησας, τὰ
ἄδηλα καὶ τὰ κρύφια τῆς σοφίας σου
ἐδήλωσάς μοι.
- ραντιεῖς με ὑσσώπῳ, καὶ
καθαρισθήσομαι, πλυνεῖς με, καὶ ὑπὲρ
χιόνα λευκανθήσομαι.
- ἀκουτιεῖς μοι ἀγαλλίασιν καὶ
εὔφροσύνην, ἀγαλλιάσονται ὄστέα
τεταπεινωμένα.
- ἀπόστρεψον τὸ πρόσωπόν σου ἀπὸ
τῶν ἄμαρτιῶν μου καὶ πάσας τὰς
ἀνομίας μου ἐξάλειψον.
- καρδίαν καθαρὰν κτίσον ἐν ἐμοί, ὁ
Θεός, καὶ πνεῦμα εὐθὲς ἐγκαίνισον ἐν
τοῖς ἐγκάτοις μου.
- μὴ ἀπορρίψης με ἀπὸ τοῦ
προσώπου σου καὶ τὸ πνεῦμά σου τὸ
ἅγιον μὴ ἀντανέλῃς ἀπ' ἐμοῦ.
- ἀπόδος μοι τὴν ἀγαλλίασιν τοῦ
σωτηρίου σου καὶ πνεύματι ἡγεμονικῷ
στήριξόν με.

- διδάξω ἀνόμους τὰς ὄδούς σου, καὶ
ἀσεβεῖς ἐπὶ σὲ ἐπιστρέψουσι.
- ρῦσαι με ἐξ αἰμάτων, ὁ Θεὸς ὁ Θεὸς
τῆς σωτηρίας μου· ἀγαλλιάσεται ἡ
γλῶσσά μου τὴν δικαιοσύνην σου.
- Κύριε, τὰ χείλη μου ἀνοίξεις, καὶ τὸ
στόμα μου ἀναγγελεῖ τὴν αἴνεσίν σου.
- ὅτι εἰ ἡθέλησας θυσίαν, ἔδωκα ἄν·
όλοκαυτώματα οὐκ εὔδοκήσεις.
- Θυσία τῷ Θεῷ πνεῦμα
συντετριμένον, καρδίαν
συντετριμμένην καὶ τεταπεινωμένην ὁ
Θεὸς οὐκ ἔξουδενώσει.
- ἀγάθυνον, Κύριε, ἐν τῇ εὔδοκίᾳ σου
τὴν Σιών, καὶ οἰκοδομηθήτω τὰ τείχη
Ἱερουσαλήμ·
- τότε εὔδοκήσεις θυσίαν
δικαιοσύνης, ἀναφορὰν καὶ
όλοκαυτώματα·
- τότε ἀνοίσουσιν ἐπὶ τὸ
θυσιαστήριόν σου μόσχους.

Ψαλμός ξθ' (69).

Ο Θεός, εἰς τὴν βοήθειάν μου πρόσχες·
Κύριε, εἰς τὸ βοηθῆσαι μοι σπεῦσον.
 Αἰσχυνθήτωσαν καὶ ἐντραπήτωσαν οἱ
 ζητοῦντες τὴν ψυχήν μου.
Ἀποστραφήτωσαν εἰς τὰ ὄπίσω καὶ
 καταισχυνθήτωσαν οἱ βουλόμενοί μοι
 κακά.

Ἄποστραφήτωσαν παραυτίκα
 αἰσχυνόμενοι οἱ λέγοντές μοι· Εὗγε, εὔγε.
 Ἀγαλλιάσθωσαν καὶ εύφρανθήτωσαν ἐπὶ
 σοὶ πάντες οἱ ζητοῦντές σε, ὁ Θεός.
 Καὶ λεγέτωσαν διὰ παντός, μεγαλυνθήτω
 ὁ Κύριος, οἱ ἀγαπῶντες τὸ σωτήριόν σου.
 Ἐγὼ δὲ πτωχός είμι καὶ πένης, ὁ Θεός,
 βοήθησόν μοι.
Βοηθός μου καὶ ρύστης μου εἶ σύ, Κύριε,
μὴ χρονίσῃς.

Ψαλμός ρυμβ' (142).

Κύριε, εἰσάκουσον τῆς προσευχῆς μου,
ἐνώτισαι τὴν δέησίν μου ἐν τῇ ἀληθείᾳ
σου, εἰσάκουσόν μου ἐν τῇ δικαιοσύνῃ
σου.

Καὶ μὴ εἰσέλθης εἰς κρίσιν μετὰ τοῦ
δούλου σου ὅτι οὐ δικαιωθήσεται
ἐνώπιόν σου πᾶς ζῶν.

“Οτι κατεδίωξεν ὁ ἔχθρὸς τὴν ψυχήν μου,
ἔταπείνωσεν εἰς γῆν τὴν ζωήν μου.

Ἐκάθισέ με ἐν σκοτεινοῖς ὡς νεκροὺς
αἰῶνος καὶ ἡκηδίασεν ἐπ' ἐμὲ τὸ πνεῦμά
μου ἐν ἐμοὶ ἔταράχθη ἡ καρδία μου.

Ἐμνήσθην ἡμερῶν ἀρχαίων, ἐμελέτησα
ἐν πᾶσι τοῖς ἔργοις σου, ἐν ποιήμασι τῶν
χειρῶν σου ἐμελέτων.

Διεπέτασα πρὸς σὲ τὰς χεῖράς μου, ἡ
ψυχή μου ὡς γῆ ἄνυδρός σοι.

Ταχὺ εἰσάκουσόν μου Κύριε ἐξέλιπε τὸ
πνεῦμά μου· μὴ ἀποστρέψῃς τὸ

πρόσωπόν σου ἀπ' ἐμοῦ καὶ
όμοιωθήσομαι τοῖς καταβαίνουσιν εἰς
λάκκον.

Ἄκουστὸν ποίησόν μοι τὸ πρωΐ τὸ ἔλεός
σου, ὅτι ἐπὶ σοι ἥλπισα·

Γνώρισόν μοι Κύριε ὄδὸν ἐν ᾧ
πορεύσομαι ὅτι πρὸς σὲ ἥρα τὴν ψυχήν
μου.

Ἐξελοῦ με ἐκ τῶν ἔχθρῶν μου Κύριε πρὸς
σὲ κατέφυγον· δίδαξόν με τοῦ ποιεῖν τὸ
θέλημά σου ὅτι σὺ εἶ ὁ Θεός μου·

Τὸ πνεῦμά σου τὸ ἀγαθὸν ὄδηγήσει με ἐν
γῇ εὐθείᾳ· ἔνεκεν τοῦ ὄνόματός σου
Κύριε ζήσεις με·

Ἐν τῇ δικαιοσύνῃ σου ἔξαξεις ἐκ θλίψεως
τὴν ψυχήν μου καὶ ἐν τῷ ἐλέει σου
ἔξολοθρεύσεις τοὺς ἔχθρούς μου.

Καὶ ἀπολεῖς πάντας τοὺς θλίβοντας τὴν
ψυχήν μου ὅτι ἐγὼ δοῦλός σού είμι.

Μικρά Δοξολογία.

Δόξα ἐν ὑψίστοις Θεῷ καὶ ἐπὶ γῆς
εἰρήνῃ ἐν ἀνθρώποις εὔδοκίᾳ.

Ὑμνοῦμεν σε, εὐλογοῦμέν σε, προσκυ
νοῦμέν σε, δοξολογοῦμέν σε,
εύχαριστοῦμέν σοι, διὰ τὴν μεγάλην σου
δόξαν.

Κύριε Βασιλεῦ, ἐπουράνιε Θεέ, πάτερ
παντοκράτορ, Κύριε Υἱὲ μονογενές, Ἰησοῦ
Χριστέ, καὶ Ἀγιον Πνεῦμα.

Κύριε ὁ Θεός, ὁ ἀμνὸς τοῦ θεοῦ, ὁ γιός
τοῦ Πατρός, ὁ αἴρων τὴν ἀμαρτίαν τοῦ
κόσμου, ἐλέησον ἡμᾶς, ὁ αἴρων τὰς
ἀμαρτίας τοῦ κόσμου.

Πρόσδεξαι τὴν δέησιν ἡμῶν, ὁ
καθήμενος ἐν δεξιᾷ τοῦ Πατρός, καὶ
ἐλέησον ἡμᾶς.

“Οτι σὺ εἶ μόνος” Ἅγιος, σὺ εἶ μόνος
Κύριος, Ἰησοῦς Χριστός, εἰς δόξαν Θεοῦ
Πατρός. Ἄμήν.

Καθ' ἑκάστην ἡμέραν εὐλογήσω σε, καὶ
αἰνέσω τὸ ὄνομά σου εἰς τὸν αἰῶνα καὶ
εἰς τὸν αἰῶνα τοῦ αἰῶνος.

Κύριε, καταφυγή ἐγενήθης ἡμῖν ἐν γενεᾷ
καὶ γενεᾷ. Ἐγὼ εἶπα. Κύριε, ἐλέησόν με,
ἵασαι τὴν ψυχήν μου, ὅτι ἥμαρτόν σοι.
Κύριε, πρὸς σὲ κατέφυγον, δίδαξόν με
τοῦ ποιεῖν τὸ θέλημά σου, ὅτι σὺ εἶ ὁ
Θεός μου.

“Οτι παρὰ σοὶ πηγὴ ζωῆς. ἐν τῷ φωτί σου
όψόμεθα φῶς.

Παράτεινον τὸ ἔλεός σου τοῖς
γινώσκουσί σε.

Καταξίωσον, Κύριε, ἐν τῇ ἡμέρᾳ ταύτῃ,
ἀναμαρτήτους φυλαχθῆναι ἡμᾶς.
Εὐλογητὸς εἶ, Κύριε, ὁ Θεὸς τῶν
Πατέρων ἡμῶν, καὶ αἰνετὸν καὶ
δεδοξασμένον τὸ ὄνομά σου εἰς τοὺς
αἰῶνας. Ἄμήν.

Γένοιτο, Κύριε, τὸ ἔλεός σου ἐφ' ἡμᾶς,
καθάπερ ἡλπίσαμεν ἐπὶ σέ.

**Εύλογητὸς εῖ, Κύριε, δίδαξόν με τὰ
δικαιώματά σου.**

**Εύλογητὸς εῖ, Δέσποτα, συνέτισόν με τὰ
δικαιώματά σου.**

**Εύλογητὸς εῖ, Ἀγιε, φώτισόν με τοῖς
δικαιώμασί σου.**

**Κύριε, τὸ ἔλεός σου εἰς τὸν αἰῶνα, τὰ
ἔργα τῶν χειρῶν σου μὴ παρίδῃς.**

**Σοὶ πρέπει αἶνος, σοὶ πρέπει ὕμνος, σοὶ
δόξα πρέπει, τῷ Πατρὶ καὶ τῷ Υἱῷ καὶ τῷ
Ἀγίῳ Πνεύματι, νῦν καὶ ἀεὶ καὶ εἰς τοὺς
αἰῶνας τῶν αἰώνων. Ἄμην.**

Τὸ Σύμβολον τῆς Πίστεως.

**Πιστεύω εἰς ἔνα Θεόν, Πατέρα,
παντοκράτορα, ποιητὴν οὐρανοῦ καὶ
γῆς, ὁρατῶν τε πάντων καὶ ἀοράτων.
Καὶ εἰς ἔνα Κύριον Ἰησοῦν Χριστόν, τὸν
Υἱὸν τοῦ Θεοῦ τὸν μονογενῆ, τὸν ἐκ τοῦ
Πατρὸς γεννηθέντα πρὸ πάντων τῶν
αἰώνων· φῶς ἐκ φωτός, Θεὸν ἀληθινὸν
ἐκ Θεοῦ ἀληθινοῦ, γεννηθέντα οὐ
ποιηθέντα, ὅμοούσιον τῷ Πατρί, δι’ οὗ
τὰ πάντα ἐγένετο.**

**Τὸν δι’ ἡμᾶς τοὺς ἀνθρώπους καὶ διὰ τὴν
ἡμετέραν σωτηρίαν κατελθόντα ἐκ τῶν
οὐρανῶν καὶ σαρκωθέντα ἐκ Πνεύματος
ἀγίου καὶ Μαρίας τῆς Παρθένου καὶ
ἐνανθρωπήσαντα.**

**Σταυρωθέντα τε ὑπὲρ ἡμῶν ἐπὶ Ποντίου
Πιλάτου καὶ παθόντα καὶ ταφέντα.**

Καὶ ἀναστάντα τῇ τρίτῃ ἡμέρᾳ κατὰ τὰς
Γραφάς.

Καὶ ἀνελθόντα εἰς τοὺς οὐρανοὺς καὶ
καθεζόμενον ἐκ δεξιῶν τοῦ Πατρός.
Καὶ πάλιν ἐρχόμενον μετὰ δόξης κρῖναι
ζῶντας καὶ νεκρούς, οὗ τῆς βασιλείας
οὐκ ἔσται τέλος.

Καὶ εἰς τὸ Πνεῦμα τὸ ἅγιον, τὸ κύριον, τὸ
ζωοποιόν, τὸ ἐκ τοῦ Πατρὸς
ἐκπορευόμενον, τὸ σὺν Πατρὶ καὶ Γίῶ
συμπροσκυνούμενον καὶ
συνδοξαζόμενον, τὸ λαλῆσαν διὰ τῶν
προφητῶν.

Εἰς μίαν, ἀγίαν, καθολικὴν καὶ
ἀποστολικὴν Ἐκκλησίαν.

Όμολογῷ ἐν βάπτισμα εἰς ἄφεσιν
ἀμαρτιῶν.

Προσδοκῷ ἀνάστασιν νεκρῶν. Καὶ ζωὴν
τοῦ μέλλοντος αἰῶνος.

Ἄμην.

Ἄξιόν ἔστιν, ὡς ἀληθῶς, μακαρίζειν Σε
τὴν Θεοτόκον, τὴν ἀειμακάριστον καὶ
παναμώμητον καὶ Μητέρα τοῦ Θεοῦ
ἡμῶν.

Τὴν τιμιωτέραν τῶν Χερουβεὶμ καὶ
ἐνδοξοτέραν ἀσυγκρίτως τῶν Σεραφείμ,
τὴν ἀδιαφθόρως Θεὸν Λόγον τεκοῦσαν,
τὴν ὄντως Θεοτόκον, σὲ μεγαλύνομεν.

Κανόνας του Αγίου Λαζάρου.

΄Ωδὴ α' Ἡχος α' Ο Είρμος.

**«Ωδὴν ἐπινίκιον, ἄσωμεν πάντες, Θεῷ
τῷ ποιήσαντι, θαυμαστὰ τέρατα,
βραχίονι ύψηλῷ, καὶ σώσαντι τὸν
Ισραήλ, ὅτι δεδόξασται».**

Δόξα σοι, ὁ Θεὸς ἡμῶν, δόξα σοι
Νεκρὸν τετραήμερον ἔξαναστήσας,
Σωτήρ μου τὸν Λάζαρον, τῆς φθορᾶς
ἀπήλλαξας, βραχίονι ύψηλῷ, καὶ ἔδειξας
ώς δυνατός, τὴν ἔξουσίαν σου.

Δόξα σοι, ὁ Θεὸς ἡμῶν, δόξα σοι
Φωνήσας τὸν Λάζαρον ἐκ τοῦ μνημείου,
εύθὺς ἔξανέστησας, ἀλλ' ὁ Ἀδης
κάτωθεν, πικρῶς ὠδύρετο, καὶ στένων
ἔτρεμε Σωτήρ, τὴν ἔξουσίαν σου.

Δόξα σοι, ὁ Θεὸς ἡμῶν, δόξα σοι
Ἐδάκρυσας Κύριε ἐπὶ Λαζάρῳ, δεικνύων
τὴν σάρκωσιν, τῆς οἰκονομίας σου, καὶ
ὅτι φύσει Θεός, ὑπάρχων, φύσει καθ'
ἡμᾶς, γέγονας ἄνθρωπος.

Δόξα σοι, ὁ Θεὸς ἡμῶν, δόξα σοι
Τῆς Μάρθας τὰ δάκρυα καὶ τῆς Μαρίας,
κατέπαυσας Κύριε, ἐκ νεκρῶν τὸν
Λάζαρον, ἔξαναστήσας Σωτήρ, καὶ δείξας
ἔμπνουν τὸν νεκρόν, τῇ ἔξουσίᾳ σου.

Δόξα σοι, ὁ Θεὸς ἡμῶν, δόξα σοι
Τῷ νόμῳ τῆς φύσεως τῆς ἀνθρωπίνης,
ἥρώτησας Δέσποτα, ποῦ τέθειται
Λάζαρος; δεικνύων πᾶσι Σωτήρ,
ἀνόθευτον τὴν πρὸς ἡμᾶς, οἰκονομίαν
σου.

Δόξα σοι, ὁ Θεὸς ἡμῶν, δόξα σοι
 Τὰ κλεῖθρα συνέτριψας τότε τοῦ Ἀδου,
 φωνήσας τὸν Λάζαρον, καὶ τὸ κράτος
 ἔσεισας, τοῦ πολεμήτορος, καὶ ἔπεισας
 πρὸ τοῦ Σταυροῦ, τρέμειν σε μόνε
 Σωτήρ.

Δόξα σοι, ὁ Θεὸς ἡμῶν, δόξα σοι
 Δεσμώτην τὸν Λάζαρον ὑπὸ τοῦ Ἀδου,
 κρατούμενον Δέσποτα, ὡς Θεὸς
 προέφθασας, καὶ ἔλυσας τῶν δεσμῶν· τῷ
 σῷ γὰρ πάντα Δυνατέ, ἥκει προστάγματι.

Δόξα ...

Πατέρα δοξάσωμεν, Υἱὸν καὶ Πνεῦμα,
 Τριάδα ἀχώριστον, ἐν Μονάδι φύσεως,
 καὶ σὺν Ἁγγέλοις αὐτήν, ὡς ἔνα ἄκτιστον
 Θεόν, δοξολογήσωμεν.

Καὶ νῦν ... Θεοτοκίον.

Ἄτρέπτως ἐκύησας Παρθενομῆτορ, τὸν
 Κτίστην τῆς φύσεως ἐξ ἀγίου Πνεύματος,
 κατ' εύδοκίαν Πατρός, γενόμενον ὅπερ
 ἐσμέν, δίχα τροπῆς καὶ φυρμοῦ.

Ωδὴ β' Ἡχος α' Ο Είρμος.

«Πρόσεχε, οὐρανὲ καὶ λαλήσω, καὶ
 ἀνυμνήσω Χριστόν, τὸν Σωτῆρα τοῦ
 Κόσμου, τὸν μόνον φιλάνθρωπον».

Δόξα σοι, ὁ Θεὸς ἡμῶν, δόξα σοι
 Δόξα σοι, τῷ φωνήσαντι μόνον, καὶ ἐκ
 τοῦ τάφου, νεκρὸν τεταρταῖον, τὸν φίλον
 ἐγείραντι Λάζαρον.

Δόξα σοι, ὁ Θεὸς ἡμῶν, δόξα σοι

"Ηκουσε, τῆς φωνῆς σου ὁ ἄπνους, καὶ
ψυχωθεὶς ἐκ νεκρῶν, ἔξανέστη εὔθέως,
δοξάζων σε Κύριε.

Δόξα σοι, ὁ Θεὸς ἡμῶν, δόξα σοι
Πρόσταγμα, ζωηφόρου φωνῆς σου,
δεξάμενος ὁδωδῶς, ἔξηγέρθη τοῦ
τάφου, Σωτήρ μου ὁ Λάζαρος.

Δόξα σοι, ὁ Θεὸς ἡμῶν, δόξα σοι
Ἐδάκρυσας, ἐπὶ φίλῳ Σωτήρ μου,
πιστούμενος τοῦτον τὴν ἡμῶν, ὡς
ἔφορεσας φύσιν, καὶ ἀνέστησας.

Δόξα σοι, ὁ Θεὸς ἡμῶν, δόξα σοι
Ἐτρόμαξεν, ὡς κατεῖδεν ὁ Ἄδης,
παλινδρομοῦντα εὔθύς, τὸν δεδεμένον
κειρίαις, φωνὴ πρὸς τὴν ὕδε ζωήν.

Δόξα ...

'Εξέστησαν, τῶν Ἐβραίων οἱ δῆμοι, ὅτε
φωνήσας Σωτήρ, ἔξανέστησας λόγῳ,
ὁδωδότα τὸν Λάζαρον.

Καὶ νῦν ...

'Εσείσθησαν, τὰ ταμεῖα τοῦ Ἅδου, ὡς
ἐψυχοῦτο εὔθύς, κάτω Λάζαρος, **τότε τῇ**
φωνῇ, τοῦ ζωώσαντος

·Ωδὴ γ' Ἡχος α' Ο Ειρμὸς.

«Λίθον, ὃν ἀπεδοκίμασαν οἱ
οἰκοδομοῦντες, οὗτος ἐγεννήθη εἰς
κεφαλὴν γωνίας, αὐτός ἐστιν ἡ πέτρα, ἐν
ἥ ἐστερέωσε, τὴν Ἐκκλησίαν ὁ Χριστός,
ἥν ἔξ ἐθνῶν ἔξηγοράσατο». (**Δίς**)
Δόξα σοι, ὁ Θεὸς ἡμῶν, δόξα σοι

Θαῦμα, ξένον καὶ παράδοξον! πῶς ὁ
Κτίστης πάντων, ὅπερ οὐκ ἡγνόει, ὡς
ἀγνοῶν ἡρώτα. Ποῦ κεῖται ὃν Θρηνεῖτε;
ποῦ τέθαπται Λάζαρος, ὃν μετ' ὄλιγον ἐκ
νεκρῶν, ζώντα ὑμῖν ἔξαναστήσω ἐγώ;

Δόξα σοι, ὁ Θεὸς ἡμῶν, δόξα σοι

Λίθον, ὃν σοι προσεκύλισαν, οἱ
κηδεύσαντές σε, τοῦτον συγκινῆσαι, ὁ
Ιησοῦς προστάξας, εὔθὺς ἀνέστησέ σε,
φωνήσας σοι Λάζαρε· Ἀνάστα δεῦρο
πρός με, ἵνα τὴν σὴν ὁ Ἄδης πτήξῃ
φωνήν.

Δόξα σοι, ὁ Θεὸς ἡμῶν, δόξα σοι

Μάρθα, καὶ Μαρία Κύριε, ὁδυρμοῖς
ἐβόων· Ἰδε ὃν ἐφίλεις, τεταρταῖος ὅζει, εἰ
ἥς ὥδε τότε, οὐκ ἔθνησκε Λάζαρος. Ἀλλ'
ὡς ἀχώριστος παντί, τοῦτον εὔθὺς
φωνήσας ἤγειρας.

Δόξα σοι, ὁ Θεὸς ἡμῶν, δόξα σοι

Ράνας, ἐπὶ φίλω δάκρυα, δι' οἰκονομίαν,
ἔδειξας τὴν σάρκα, τὴν ἐξ ἡμῶν
ληφθεῖσαν, οὐσίᾳ οὐ δοκήσει, Σωτὴρ
ἐνωθεῖσάν σοι, καὶ ὡς φιλάνθρωπος
Θεός, τοῦτον εὔθὺς φωνήσας ἤγειρας.

Δόξα σοι, ὁ Θεὸς ἡμῶν, δόξα σοι

Οἶμοι, ὅντως νῦν ἀπόλωλα! ἐκβοῶν ὁ
Ἄδης, οὕτω προσεφώνει, τῷ θανάτῳ
λέγων· Ἰδοὺ ὁ Ναζωραῖος, τὰ κάτω
συνέσεισε, καὶ τὴν γαστέρα μου τεμών,
ἄπνουν νεκρόν φωνήσας ἤγειρε.

Δόξα σοι, ὁ Θεὸς ἡμῶν, δόξα σοι

Ποῦ ἡ τῶν Ἐβραίων ἄνοια; ποῦ ἡ
ἀπιστία; ἔως πότε πλάνοι; ἔως πότε
νόθοι; ὅρᾶτε τὸν θανέντα, φωνὴν
ἔξαλλόμενον, καὶ ἀπιστεῖτε τῷ Χριστῷ;
ὅντως υἱοὶ τοῦ σκότους πάντες ὑμεῖς!

Δόξα ...

“Ἐνα τῆς Τριάδος οἶδά σε, εἰ καὶ
ἐσαρκώθης, ἔνα καὶ δοξάζω, Υἱὸν
σεσαρκωμένον, τὸν ἐκ τῆς Θεοτόκου,
ἀσπόρως βλαστήσαντα, καὶ σὺν Πατρὶ
καὶ Πνεύματι, ἔνα Υἱὸν δοξολογούμενον.

Καὶ νῦν ... Θεοτοκίον.

Ξένον, καὶ φρικτὸν τὸ ὄραμα, ἐξ
οἰκονομίας, ὅπερ προεώρων, οἱ
ἀψευδεῖς Προφῆται, Παρθένον
Θεοτόκον, ἀσπόρως μὲν κύουσαν,
ἀφθόρως τίκτουσαν Θεόν, μένουσαν δὲ
μετὰ τὸν τόκον ἀγνήν.

‘Ωδὴ δ’ Ἡχος α’ Ο Είρμος.

«Ἐπήρθη ὁ ἥλιος, καὶ ἡ σελήνη, ἔστη ἐν
τῇ τάξει αὐτῆς, ὑψώθης Μακρόθυμε, ἐπὶ
τοῦ Ξύλου, καὶ ἔπηξας ἐν αὐτῷ, τὴν
Ἐκκλησίανσου».

Δόξα σοι, ὁ Θεὸς ἡμῶν, δόξα σοι

Ἐδάκρυσας Κύριε, ἐπὶ Λαζάρῳ, δείξας ὅτι
ἄνθρωπος εἶ, καὶ ἥγειρας Δέσποτα, τὸν
τεθνεῶτα, καὶ ἔδειξας τοῖς λαοῖς, ὅτι Υἱὸς
εἶ τοῦ Θεοῦ.

Δόξα σοι, ὁ Θεὸς ἡμῶν, δόξα σοι

‘Ο ἄπνους ἥκουσε, τὸ πρόσταγμά σου·

Δεῦρο ἔξω Λάζαρε, δρομαῖος ἀνίστατο
σὺν τοῖς σπαργάνοις, καὶ ἥλατο Ἀγαθέ,
δεικνὺς τὸ κράτος σου.

Δόξα σοι, ὁ Θεὸς ἡμῶν, δόξα σοι
Τῆς Μάρθας τὰ δάκρυα, καὶ τῆς Μαρίας,
κατέπαυσας Χριστὲ ὁ Θεός, φωνήσας τὸν
Λάζαρον, αύτεξουσίως, συνήγειρας τῇ
φωνῇ, καὶ προσεκύνησέ σοι.

Δόξα σοι, ὁ Θεὸς ἡμῶν, δόξα σοι
Δακρύσας ώς ἄνθρωπος, ἐπὶ Λαζάρῳ,
ἔξήγειρας αὐτὸν ώς Θεός, ἥρώτας· Ποῦ
τέθαπται, ὁ τεταρταῖος; πιστούμενος
Ἀγαθέ, τὴν ἐνανθρώπησίν σου.

Δόξα σοι, ὁ Θεὸς ἡμῶν, δόξα σοι
Τοῦ Πάθους τὰ σύμβολα, καὶ τοῦ
Σταυροῦ σου, γνωρίσαι βουληθεὶς Ἀγαθέ
τοῦ Ἄδου τὴν ἅπληστον, γαστέρα ρήξας,
ἀνέστησας ώς Θεός, τὸν τετραήμερον.

Δόξα σοι, ὁ Θεὸς ἡμῶν, δόξα σοι
Τίς οἶδε, τίς ἥκουσεν, ὅτι ἀνέστη,
ἄνθρωπος νεκρὸς ὄδωδώς; Ἡλίας μὲν
ἥγειρε, καὶ Ἐλισσαῖος, ἀλλ' οὐκ ἐκ
μνήματος, ἀλλ' οὐδὲ τεταρταῖον.

Δόξα σοι, ὁ Θεὸς ἡμῶν, δόξα σοι
Ὑμνοῦμέν σου Κύριε, τὴν δυναστείαν,
ύμνοῦμεν καὶ τὰ Πάθη Χριστέ· τῇ μὲν γὰρ
ώς εὔσπλαγχνος, ἐθαυματούργεις, τὰ δὲ
οἰκονομικῶς, εἴλου ώς ἄνθρωπος.

Δόξα σοι, ὁ Θεὸς ἡμῶν, δόξα σοι
Θεὸς εἶ καὶ ἄνθρωπος, ἐπαληθεύων, τοῖς
πράγμασι τὰ ὄνόματα, ἐπέστης τῷ

μνήματι, σαρκὶ ὁ Λόγος, καὶ ἥγειρας ὡς
Θεός, τὸν τετραήμερον.

Δόξα σοι, ὁ Θεὸς ἡμῶν, δόξα σοι

Ἐξέστησαν Δέσποτα, Ἐβραίων δῆμοι, ὡς
εἶδον ἀναστάντα νεκρόν, ἐκ τάφου
Λάζαρον, σὺν τῇ φωνῇ σου, καὶ ἔμειναν
ἀπειθεῖς, τῶν θαυμασίων σου.

Δόξα ...

Ἀνάρχως ἔξέλαμψας, ἐκ τοῦ Πατρός σου,
ὡς εἴς τῆς Τριάδος Σωτήρ, ἐν χρόνῳ, ἐκ
Πνεύματος, παρθενικῶν σὺ προῆλθες
αἰμάτων, σάρκα λαβὼν ὁ ὑπερούσιος.

Καὶ νῦν ... Θεοτοκίον

Ἡ σύλληψις ἄσπορος τῆς Θεοτόκου, ὁ
τόκος ἄνευ πάθους φθορᾶς· Θεὸς γὰρ
ἀμφότερα, θαυματουργήσας, ἐκένωσεν
ἐαυτόν, ἵνα ἡμῖν ἐνωθῇ.

·Ωδὴ ε' Ἡχος α' Ο Εἱρμὸς.

«Τὴν σὴν εἰρήνην δὸς ἡμῖν Υἱὲ τοῦ Θεοῦ·
ἄλλον γὰρ ἐκτός σου, Θεὸν οὐ
γινώσκομεν, τὸ ὄνομά σου ὀνομάζομεν,
ὅτι Θεὸς ζώντων, καὶ τῶν νεκρῶν
ὑπάρχεις». (*Δίς*)

Δόξα σοι, ὁ Θεὸς ἡμῶν, δόξα σοι

Ζωὴ ὑπάρχων Κύριε, καὶ φῶς ἀληθινόν,
Λάζαρον νεκρὸν φωνήσας ἀνέστησας· ὡς
δυνατὸς γὰρ πᾶσιν ἔδειξας, ὅτι Θεὸς
ζώντων, καὶ τῶν νεκρῶν ὑπάρχεις.

Δόξα σοι, ὁ Θεὸς ἡμῶν, δόξα σοι

Τὴν ἄστεκτόν σου πρόσταξιν, μὴ φέρων

Ίησοῦ, Ἄδης ὁ πολλοὺς δεξάμενος
ἔπιτηξε, καὶ τεταρταῖον ὄντα Λάζαρον,
σὺν τῇ φωνῇ ζῶντα, καὶ οὐ νεκρὸν
έδίδου.

Δόξα σοι, ὁ Θεὸς ἡμῶν, δόξα σοι

Τὸν χοῦν συνάψας πνεύματι, ὁ πάλαι τὸν
πηλόν, πνεύματι ψυχώσας, ζωῆς Λόγε
λόγω σου, καὶ νῦν δὲ λόγω ἔξανέστησας,
ἐκ τῆς φθορᾶς φίλον, καὶ τῶν
καταχθονίων.

Δόξα σοι, ὁ Θεὸς ἡμῶν, δόξα σοι

Τῷ νεύματί σου Κύριε ἀνθέστηκεν
οὐδείς· ὅτε γὰρ νεκρόν, ἐφώνεις τὸν
Λάζαρον, εὔθὺς ὁ ἄπνους ἔξανίστατο, καὶ
τὰ δεσμὰ φέρων, ποσὶ περιεπάτει.

Δόξα σοι, ὁ Θεὸς ἡμῶν, δόξα σοι

"Ω̄ Ιουδαίων ἄνοια! Ὡ̄ πώρωσις ἔχθρῶν!
τίς οἶδε νεκρὸν ἐκ τάφου ἐγείραντα;
Ἡλίας πάλαι ἔξανέστησεν, ἀλλ' οὐκ ἐκ
μνήματος, ἀλλ' οὐδὲ τεταρταῖον.

Δόξα σοι, ὁ Θεὸς ἡμῶν, δόξα σοι

Ἄνείκαστε μακρόθυμε, ὁ πάντα δι' ἡμᾶς,
πράττων ὡς Θεός, καὶ πάσχων ὡς
ἄνθρωπος, πάντας μετόχους ἡμᾶς
ποίησον, τῆς σῆς βασιλείας πρεσβείαις
τοῦ Λαζάρου.

Δόξα ...

Προάναρχε, συνάναρχε, ὅμότιμε Τριάς,
Πάτερ παντοκράτορ, Υἱέ, Πνεῦμα ἄγιον,
Μονὰς ἀγία τρισυπόστατε, τοὺς ἐξ Ἄδαμ

σῶζε, πιστῶς σε ἀνυμνοῦντας.

Καὶ νῦν ... Θεοτοκίον.

Τὴν ἄχραντον γαστέρα σου, ἡγίασεν
Ἄγνη, σάρκα ἔξ αὐτῆς, λαβὼν ὁ
ύπέρθεος, ὁ ἐν Τριάδι προσκυνούμενος,
ὁ ἐκ Πατρὸς Λόγος, καὶ σὺν τῷ Πνεύματι
Θεός.

΄Ωδὴς' Ἡχος α' Ο Είρμος.

«Ἀπέρριψάς με, εἰς βάθη καρδίας
θαλάσσης, καὶ ἔσωσάς με Σωτήρ,
δουλείας θανάτου, καὶ ἔλυσας τὸν
δεσμόν, τῶν ἀνομιῶν μου». (**Δίς**)
Δόξα σοι, ὁ Θεὸς ἡμῶν, δόξα σοι
΄Ηρώτησας· Ποῦ είμι, ὁ πάντα γινώσκων,
ἔδακρυσάς με Σωτήρ, ως ἄνθρωπος
φύσει, καὶ ἥγειράς με νεκρόν, τῷ
προστάγματί σου.

Δόξα σοι, ὁ Θεὸς ἡμῶν, δόξα σοι
΄Εφώνησάς με ἔξ Ἀδου, Σωτήρ
κατωτάτου, βοᾷ Λάζαρος, πρὸς σὲ τὸν
λύτην τοῦ Ἀδου, καὶ ἥγειράς με νεκρόν,
τῷ προστάγματί σου.

Δόξα σοι, ὁ Θεὸς ἡμῶν, δόξα σοι
΄Ἐνέδυσάς με Σωτήρ, τὸ πήλινον σῶμα,
καὶ ἔπνευσάς μοι ζωὴν, καὶ εἶδον τὸ φῶς
σου, καὶ ἥγειράς με νεκρόν, τῷ
προστάγματί σου.

Δόξα σοι, ὁ Θεὸς ἡμῶν, δόξα σοι
΄Ἐψύχωσας σύ, τὴν ἄπνουν μορφὴν τῆς
σαρκός μου, συνέσφιγξάς με Σωτήρ,

όστέοις καὶ νεύροις, καὶ ἥγειράς με
νεκρόν, τῷ προστάγματί σου.

Δόξα σοι, ὁ Θεὸς ἡμῶν, δόξα σοι

Τὴν παμφάγον διαρρήξας, γαστέρα τοῦ
Ἄδου, ἐξήρπασάς με Σωτήρ, τῇ σῇ
δυναστείᾳ, καὶ ἥγειράς με νεκρόν, τῷ
προστάγματί σου.

Δόξα σοι, ὁ Θεὸς ἡμῶν, δόξα σοι

Ἐφόρεσάς μου Σωτήρ, τὸ φύραμα ὅλον,
ἐφύλαξας δὲ ἀγνήν, τὴν ἄχραντον
μήτραν, ἐξ ἦς προῆλθες σαρκωθείς, εἴς
ῶν τῆς Τριάδος.

Δόξα ...

Τριὰς ἀγία δοξάζω, τὴν σὴν
εὔσπλαγχνίαν, καὶ σὺν Ἀγγέλοις ὑμνῶ,
τὸν τρισάγιον "Ὕμνον, ἐλέησον τὰς ψυχὰς
ἡμῶν, τῶν σὲ ἀνυμνούντων.

Καὶ νῦν ... Θεοτοκίον.

Τὴν ἄχραντόν σου νηδύν, ὑπέδυ ὁ Λόγος,
ἐτήρησε δὲ αὐθις, μετὰ γέννησιν ταύτην,
ἀγνήν Θεογεννῆτορ, θαῦμα ὄντως
παράδοξον!

Ωδὴ ζ' Ἡχος α' Ο Είρμος.

«Τοὺς ἐν καμίνῳ Παῖδάς σου Σωτήρ, οὐχ
ἥψατο, οὐδὲ παρηνώχλησε τὸ πῦρ, τότε
οἱ Τρεῖς, ὡς ἐξ ἐνὸς στόματος, ὕμνουν καὶ
ηύλογουν λέγοντες· Εύλογητὸς ὁ Θεός, ὁ
τῶν Πατέρων ἡμῶν».

Δόξα σοι, ὁ Θεὸς ἡμῶν, δόξα σοι

Ἐπὶ νεκρῷ ἐδάκρυσας Σωτήρ,

φιλάνθρωπε, ἵνα δείξης πᾶσι τοῖς λαοῖς,
ὅτι Θεὸς ὡν, δι' ἡμᾶς ἀνθρωπος ὥφθης,
καὶ ἐκὼν ἐδάκρυσας, τύπους ἡμῖν
προτιθείς, ἐνδιαθέτου στοργῆς.

Δόξα σοι, ὁ Θεὸς ἡμῶν, δόξα σοι

Ο τεταρταῖος Λάζαρος Σωτήρ, ὡς ἥκουσε,
κάτω τῆς φωνῆς σου ἀναστάς, ἀνύμνησέ
σε, καὶ γεγηθώς οὕτως ἐβόα· Σὺ Θεὸς καὶ
Κτίστης μου, σὲ προσκυνῶ καὶ ὑμνῶ, τόν
ἀναστήσαντά με.

Δόξα σοι, ὁ Θεὸς ἡμῶν, δόξα σοι

Εἰ καὶ δεσμὰ περίκειμαι Σωτήρ, ὁ
Λάζαρος, κάτωθεν ἐβόα Λυτρωτά, ἀλλ'
οὐδαμῶς, ἐν τῇ γαστρὶ μενῶ τοῦ Ἀδου,
ἐὰν μόνον κράξῃς με· Λάζαρε δεῦρο ἔξω·
σὺ γάρ μου φῶς καὶ ζωή.

Δόξα σοι, ὁ Θεὸς ἡμῶν, δόξα σοι

Παρακαλῶ σε Λάζαρε, φησίν, ἀνάστηθι,
ἔξελθε τῶν κλείθρων μου ταχύ, ἅπιθι
οὗν· καλόν μοι γάρ ἔνα θρηνῆσαι, πικρῶς
ἀφαιρούμενον, παρὰ πάντας οὓς πρίν,
πεινῶν κατέπιον.

Δόξα σοι, ὁ Θεὸς ἡμῶν, δόξα σοι

Καὶ τί βραδύνεις Λάζαρε; φησίν, ὁ φίλος
σου, δεῦρο ἔξω κράζει ἐστηκώς· ἔξελθε
οὗν, ἵνα κάγῳ ἄνεσιν λάβω· ἀφ' οὗ γάρ
σε ἔφαγον, εἰς ἐμετὸν ἡ τροφή,
ἀντικατέστη μοι.

Δόξα σοι, ὁ Θεὸς ἡμῶν, δόξα σοι

Τί οὐκ ἐγείρῃ Λάζαρε ταχὺ; ἀνέκραζε,
κάτωθεν ὁ Ἀδης θρηνωδῶν, τί οὐκ εύθύς,

έξαναστὰς τρέχεις τῶν ὥδε; ἵνα μὴ καὶ
ἄλλους μοι, αἰχμαλωτίσῃ Χριστὸς
έξαναστήσας σε.

Δόξα σοι, ὁ Θεὸς ἡμῶν, δόξα σοι

Ἐθαυμαστώθης Δέσποτα Χριστέ, ἔξαισια,
τότε ἐργασάμενος πολλά· φῶς γὰρ
τυφλοῖς, κωφῶν δὲ ὕτα, ἥνοιξας λόγῳ,
καὶ τὸν φίλον Λάζαρον, ἐκ τῶν νεκρῶν ὡς
Θεός, φωνήσας ἥγειρας.

Δόξα ...

Τριαδικὴν ὑμνήσωμεν ὡδήν, δοξάζοντες,
ἄναρχον Πατέρα, καὶ Υἱόν, Πνεῦμα
εύθές, μοναδικὴν μίαν ούσιαν, ἥν
τρισσῶς ὑμνήσωμεν· Ἅγιος, Ἅγιος, Ἅγιος
εἴ̄ ἡ Τριάς.

Καὶ νῦν .. Θεοτοκίον.

Ως τῆς Τριάδος ἔνα σε Χριστέ, δοξάζομεν,
ὅτι ἐκ Παρθένου σαρκωθεὶς δίχα τροπῆς,
ἀνθρωπικῶς πάντα ἡνέσχου, μὴ ἐκστὰς
τῆς φύσεως, τῆς πατρικῆς Ἰησοῦ, εἰ καὶ
ἡνώθης ἡμῖν.

΄Ωδὴ η' Ἡχος α' Ό Είρμος.

«Οἱ οὐρανοὶ τῶν οὐρανῶν, καὶ τὸ ὕδωρ,
τὸ ὑπεράνω τῶν οὐρανῶν, εὔλογεῖτε,
ύμνεῖτε, τὸν Κύριον».

Δόξα σοι, ὁ Θεὸς ἡμῶν, δόξα σοι

Ο Ποιητὴς καὶ συνοχεὺς τῶν ἀπάντων, δι'
εύσπλαγχνίαν, ἐν Βηθανίᾳ ἐπέστη,
έγείρων τὸν Λάζαρον.

Δόξα σοι, ὁ Θεὸς ἡμῶν, δόξα σοι

Ό τεταρταῖος ὄδωδώς, καὶ κειρίαις
συνειλημμένος, ἥλατο ἔμπνους ὁ
ἄπνους, φωνοῦντός σου Κύριε.

Δόξα σοι, ὁ Θεὸς ἡμῶν, δόξα σοι
Τῶν Ἰουδαίων ὁ λαός, ὃς ἐώρα τὸν
τεθνεῶτα, τῇ σῇ φωνῇ ἀναστάντα, Χριστὲ
διεπρίετο.

Δόξα σοι, ὁ Θεὸς ἡμῶν, δόξα σοι
Οἱ σκοτεινοὶ περὶ τὸ φῶς, Ἰουδαῖοι, τί¹
ἀπιστεῖτε, τῇ τοῦ Λαζάρου ἐγέρσει;
Χριστοῦ τὸ ἐγχείρημα.

Δόξα σοι, ὁ Θεὸς ἡμῶν, δόξα σοι
Ἄγαλλιάσθω ἡ Σιών, καὶ ὑμνείτω τὸν
Ζωοδότην, τὸν ἀναστήσαντα λόγῳ, ἐκ
τάφου τὸν Λάζαρον.

Δόξα σοι, ὁ Θεὸς ἡμῶν, δόξα σοι
Αἱ Στρατιαι τῶν οὐρανῶν, καὶ τὸ γένος,
τῶν γηγενῶν σε ὕμνησεν, ὅτι Σωτήρ μου,
τὸν Λάζαρον ἥγειρας.

Δόξα ...

Σὺν τῷ Πατρί, καὶ τῷ Υἱῷ, καὶ τῷ Πνεῦμα
δοξολογῶ, καὶ ὑμνῶν ἀσιγήτως βοῶ,
Τρισάγιε δόξα σοι.

Καὶ νῦν ... Θεοτοκίον.

Σὲ εὔλογῶ καὶ προσκυνῶ, τὸν τεχθέντα
ἐκ τῆς Παρθένου, μὴ χωρισθέντα τοῦ
Θρόνου, τῆς ἀγίας δόξης σου.

΄Ωδὴ θ' Ἡχος α' Ο Είρμος.

«Ἐποίησε κράτος, ἐν βραχίονι αύτοῦ·
καθεῖλε γὰρ δυνάστας ἀπὸ θρόνων, καὶ

ὕψωσε ταπεινούς, ὁ Θεὸς τοῦ Ἰσραήλ, ἐν
οἷς ἐπεσκέψατο ἡμᾶς, Ἀνατολὴ ἐξ ὕψους,
καὶ κατεύθυνεν ἡμᾶς, εἰς ὁδὸν εἰρήνης».

Δόξα σοι, ὁ Θεὸς ἡμῶν, δόξα σοι

‘Υμνείτω τὸ θαῦμα, Βηθανία σὺν ἡμῖν· ἐν
ταύτῃ γὰρ ἐδάκρυσεν ὁ Κτίστης, τὸν
Λάζαρον ἀνιστῶν, νόμῳ φύσεως σαρκός,
καὶ Μάρθας τὰ δάκρυα λιπών, καὶ τὸν
κλαυθμόν Μαρίας, εἰς χαρὰν μεταβαλών,
τὸν νεκρὸν ἐγείρει.

Δόξα σοι, ὁ Θεὸς ἡμῶν, δόξα σοι

Πιστούμενος Λόγε, τὴν Ἀνάστασιν τὴν
σήν, ἐκάλεσας τὸν Λάζαρον ἐκ τάφου, καὶ
ἥγειρας ὡς Θεός, ἵνα δείξης τοῖς λαοῖς,
Θεόν σε, καὶ ἄνθρωπον ὄμοῦ, ἐν ἀληθείᾳ
ὄντα, καὶ ἐγείραντα Ναόν, τὸν τοῦ
σώματός σου.

Δόξα σοι, ὁ Θεὸς ἡμῶν, δόξα σοι

Συνέσεισας πύλας, καὶ μοχλοὺς τοὺς
σιδηρούς, ἐφόβησας τὸν Ἄδην τῇ φωνῇ
σου, καὶ ἔπτηξε σὺν αὐτῷ, καὶ ὁ θάνατος
εὔθὺς, ὡς εἶδον τὸν Λάζαρον Σωτήρ, τὸν
παρ’ αὐτοῖς δεσμώτην, ψυχωθέντα τῇ
φωνῇ, καὶ ἔξαναστάντα.

Δόξα σοι, ὁ Θεὸς ἡμῶν, δόξα σοι

Ἐξέστησαν πάντες, ὡς ἐώρων σε Σωτήρ,
δακρύοντα, τὸν Λάζαρον θανέντα, καὶ
ἔλεγον οἱ δεινοί. “Ιδε πῶς αὐτὸν φιλεῖ,
εὔθὺς οὖν ἐφώνησας αὐτόν, καὶ ἀναστὰς
ὁ ἅπνους, ἀφηρεῖτο τὴν φθοράν, τῷ
προστάγματί σου.

Δόξα σοι, ὁ Θεὸς ἡμῶν, δόξα σοι

Ἐσείσθησαν πύλαι, συνετρίβησαν μοχλοί,
έλύθησαν δεσμὰ τοῦ τεθνεῶτος· ὁ Ἄδης
δὲ τῇ φωνῇ, τῆς δυνάμεως Χριστοῦ,
πικρῶς ἀνεστέναξε, καὶ ἀνεβόα· Οἴμοι!

Τίς καὶ πόθεν ἡ φωνή, ἡ νεκροὺς ζωοῦσα;

Δόξα σοι, ὁ Θεὸς ἡμῶν, δόξα σοι

Ἀνάστα ἐντεῦθεν, ὑπακούσας τῆς φωνῆς·
ὁ φίλος σου γὰρ ἔξω προσφωνεῖ σε·
οὗτός ἐστιν, ὁ τὸ πρὶν ἀναστήσας τοὺς
νεκρούς· Ἡλίας μὲν ἥγειρε νεκρόν, καὶ
Ἐλισσαῖος ἄμα, ἀλλ' αὐτὸς ἦν δι' αὐτῶν,
καὶ λαλῶν καὶ πράττων.

Δόξα σοι, ὁ Θεὸς ἡμῶν, δόξα σοι

Ὑμνοῦμέν σου, Λόγε, τὴν ἀνείκαστον
ἰσχύν· ὀστέοις γὰρ καὶ νεύροις τὸν
Θανέντα, ἥγειρας λόγῳ τῷ σῷ, ὡς τῶν
ὅλων πλαστουργός, καὶ τοῦτον
ἀνέστησας Σωτήρ, ἐκ τῶν καταχθονίων,
ὡς τῆς χήρας τὸν υἱόν, τὸν ἐπὶ τῆς κλίνης.

Δόξα ...

Τριὰς παναγία, Πάτερ ἄναρχε Θεέ,
συνάναρχε Γίε, καὶ θεῖε Λόγε, Παράκλητε
ἀγαθέ, Πνεῦμα ἄγιον Θεοῦ, τὸ ἐν καὶ
τρισήλιον φάος, ἡ συμφυής ούσία· εἶς
Θεὸς καὶ Κύριος, οἴκτειρον τὸν Κόσμον.

Καὶ νῦν ... Θεοτοκίον.

Ο πάντα ποιήσας, ἐν σοφίᾳ Ἰησοῦ καὶ
ὅλον με φορέσας ἐκ Παρθένου, καὶ ὅλος
μένων ἀεί, ἐν τοῖς κόλποις τοῦ Πατρός,
τὸ ἄγιόν σου Πνεῦμα Χριστέ, ἐπὶ τὸ

**ποίμνιόν σου, καταπέμψας ὡς Θεός,
ἐπισκίασον ἡμᾶς.**

‘Ο Εἰρμὸς.

«Ἐποίησε κράτος, ἐν βραχίονι αύτοῦ·
καθεῖλε γὰρ δυνάστας ἀπὸ θρόνων, καὶ
ὕψωσε ταπεινούς, ὁ Θεὸς τοῦ Ἰσραήλ,
ἐν οἷς ἐπεσκέψατο ἡμᾶς, Ἀνατολὴ ἐξ
ὕψους, καὶ κατεύθυνεν ἡμᾶς, εἰς ὄδὸν
εἰρήνης».

Το Τρισάγιον

“Ἄγιος ὁ Θεός, Ἅγιος Ἰσχυρός, Ἅγιος
Ἀθάνατος, ἐλέησον ἡμᾶς (**ἐκ γ'**).

**Δόξα Πατρὶ καὶ Υἱῷ καὶ Ἁγίῳ Πνεύματι.
Καὶ νῦν καὶ ἀεὶ καὶ εἰς τοὺς αἰῶνας τῶν
αἰώνων.**

Ἄμην.

Παναγία Τριάς, ἐλέησον ἡμᾶς.
Κύριε, ίλασθητι ταῖς ἀμαρτίαις ἡμῶν.
Δέσποτα, συγχώρησον τὰς ἀνομίας ἡμῶν.
Ἄγιε, ἐπίσκεψαι καὶ ἵασαι τὰς ἀσθενείας
ἡμῶν,
ἔνεκεν τοῦ ὄνόματός σου.

Κύριε, ἐλέησον (ἐκ γ'**).**

Δόξα Πατρὶ καὶ Υἱῷ καὶ Ἁγίῳ Πνεύματι.

**Καὶ νῦν καὶ ἀεὶ καὶ εἰς τοὺς αἰῶνας τῶν
αἰώνων.**

Ἄμην.

**Πάτερ ἡμῶν ὁ ἐν τοῖς οὐρανοῖς,
ἀγιασθήτω τὸ ὄνομά Σου,
έλθετω ἡ βασιλεία Σου,
γενηθήτω τὸ θέλημά Σου, ώς ἐν οὐρανῷ
καὶ ἐπὶ τῆς γῆς·
τὸν ἄρτον ἡμῶν τὸν ἐπιούσιον δὸς ἡμῖν
σήμερον·
καὶ ἄφες ἡμῖν τὰ ὄφειλήματα ἡμῶν,
ώς καὶ ἡμεῖς ἀφίεμεν τοῖς ὄφειλέταις
ἡμῶν·
καὶ μὴ εἰσενέγκῃς ἡμᾶς εἰς πειρασμόν,
ἀλλὰ ῥῦσαι ἡμᾶς ἀπὸ τοῦ πονηροῦ.**

**"Οτι σοῦ ἔστιν ἡ βασιλεία καὶ ἡ δύναμις
καὶ ἡ δόξα του Πατρὸς καὶ τοῦ Υἱοῦ καὶ
τοῦ Ἁγίου Πνεύματος, νῦν καὶ ἀεὶ καὶ εἰς
τοὺς αἰῶνας των αἰώνων.**

Ἄμην.

Κοντάκιον Ἡχος β' Τὰ ἄνω ζητῶν.

**Ἡ πάντων χαρά, Χριστὸς ἡ ἀλήθεια, τὸ
φῶς ἡ ζωή, τοῦ Κόσμου ἡ ἀνάστασις, τοῖς
ἐν γῇ πεφανέρωται, τῇ αὐτοῦ ἀγαθότητι,
καὶ γέγονε τύπος τῆς ἀναστάσεως, τοῖς
πᾶσι παρέχων θείαν ἄφεσιν.**

Κύριε, ἐλέησον (ἐκ μ').

‘Ο ἐν παντὶ καιρῷ καὶ πάσῃ ὥρᾳ ἐν
οὐρανῷ καὶ ἐπὶ γῆς προσκυνούμενος καὶ
δοξαζόμενος, Χριστὸς ὁ Θεός,
ὁ μακρόθυμος, ὁ πολυέλεος, ὁ
πολυεύσπλαγχνος, ὁ τοὺς δικαίους
ἀγαπῶν καὶ τοὺς ἀμαρτωλοὺς ἐλεῶν, ὁ
πάντας καλῶν πρὸς σωτηρίαν διὰ τῆς
ἐπαγγελίας τῶν μελλόντων ἀγαθῶν.
Αὕτος Κύριε, πρόσδεξαι καὶ ἡμῶν ἐν τῇ
ὥρᾳ ταύτῃ τὰς ἐντεύξεις καὶ ἴθυνον τὴν
ζωὴν ἡμῶν πρὸς τὰς ἐντολάς Σου.

Τὰς ψυχὰς ἡμῶν ἀγίασον· τὰ σώματα
ἄγνισον· τοὺς λογισμοὺς διόρθωσον· τὰς
ἐννοίας κάθαρον· καὶ ῥῦσαι ἡμᾶς ἀπὸ
πάσης θλίψεως, κακῶν καὶ ὀδύνης.

Τείχισον ἡμᾶς ἀγίοις Σου Ἀγγέλοις, ἵνα τῇ
παρεμβολῇ αὐτῶν φρουρούμενοι καὶ
όδηγούμενοι, καταντήσωμεν εἰς τὴν
ἐνότητα τῆς πίστεως καὶ εἰς τὴν
ἐπίγνωσιν τῆς ἀπροσίτου Σου δόξης·
**ὅτι εὐλογητὸς εἴ εἰς τοὺς αἰῶνας τῶν
αἰώνων. Ἄμην.**

Κύριε, ἐλέησον (ἐκ γ').

**Δόξα Πατρὶ καὶ Υἱῷ καὶ Ἁγίῳ Πνεύματι.
Καὶ νῦν καὶ ἀεὶ καὶ εἰς τοὺς αἰῶνας τῶν
αἰώνων.
Ἄμην.**

Τὴν Τιμιωτέραν τῶν Χερουβείμ, καὶ
ἐνδοξοτέραν ἀσυγκρίτως τῶν Σεραφείμ,
τὴν ἀδιαφθόρως Θεὸν Λόγον τεκοῦσαν,
τὴν ὄντως Θεοτόκον, Σὲ μεγαλύνομεν.
Ἐν ονόματι Κυρίου, εὐλόγησον Πάτερ.

**Ιερεὺς: Ό Θεὸς οἰκτειρῆσαι ἡμᾶς καὶ
εὐλογῆσαι ἡμᾶς. Ἐπιφάναι τὸ
πρόσωπον αὐτοῦ ἐφ' ἡμᾶς, καὶ ἐλεῆσαι
ἡμᾶς.**

**Κύριε, ἐλέησον (έκ ιβ').
Καὶ σῶσον καὶ βοήθησον ἡμᾶς, Παναγία
Παρθένε.**

Εὔχὴ εἰς τὴν Ὑπεραγίαν Θεοτόκον

"Ασπιλε, ἀμόλυντε, ἄφθορε, ἄχραντε,
ἀγνὴ Παρθένε, Θεόνυμφε Δέσποινα
ἡ Θεὸν Λόγον τοῖς ἀνθρώποις τῇ
παραδόξῳ Σου κυήσει ἐνώσασα, καὶ τὴν
ἀπωσθεῖσαν φύσιν τοῦ γένους ἡμῶν τοῖς
οὐρανίοις συνάψασα·
ἡ τῶν ἀπηλπισμένων μόνη ἐλπὶς καὶ τῶν
πολεμουμένων βοήθεια·
ἡ ἐτοίμη ἀντίληψις τῶν εἰς Σὲ
προστρεχόντων καὶ πάντων τῶν
Χριστιανῶν τὸ καταφύγιον·
μὴ βδελύξῃ με, τὸν ἀμαρτωλόν, τὸν
ἔναγῆ, τὸν αἰσχροῖς λογισμοῖς καὶ λόγοις

καὶ πράξεσιν ὅλον ἐμαυτὸν ἀχρειώσαντα,
καὶ τῇ τῶν ἡδονῶν τοῦ βίου ῥαθυμίᾳ
γνώμῃ δοῦλον γενόμενον·

Άλλ' ὡς τοῦ φιλανθρώπου Θεοῦ Μήτηρ,
φιλανθρώπως σπλαγχνίσθητι ἐπ' ἐμοὶ τῷ
ἀμαρτωλῷ καὶ ἀσώτῳ καὶ δέξαι μου τὴν
ἐκ ῥυπαρῶν χειλέων προσφερομένην Σοι
δέησιν.

Καὶ τὸν Σὸν Υἱόν, καὶ ἡμῶν Δεσπότην καὶ
Κύριον,

τῇ μητρικῇ Σου παρρησίᾳ χρωμένη
δυσώπησον,

ἴνα ἀνοίξῃ κάμοὶ τὰ φιλάνθρωπα
σπλάγχνα τῆς Αὐτοῦ ἀγαθότητος·
καὶ παριδών μου τὰ ἀναρίθμητα
πταίσματα,

ἐπιστρέψῃ με πρὸς μετάνοιαν καὶ τῶν
Αὐτοῦ ἐντολῶν ἐργάτην δόκιμον
ἀναδείξῃ με.

Καὶ πάρεσό μοι ἀεὶ ὡς ἐλεήμων καὶ
συμπαθής καὶ φιλάγαθος·

ἐν μὲν τῷ παρόντι βίᾳ θερμὴ προστάτις
καὶ βοηθός, τὰς τῶν ἐναντίων ἐφόδους
ἀποτειχίζουσα καὶ πρὸς σωτηρίαν
καθοδηγοῦσά με·

καὶ ἐν τῷ καιρῷ τῆς ἔξόδου μου, τὴν
ἀθλίαν μου ψυχὴν περιέπουσα καὶ τὰς
σκοτεινὰς ὄψεις τῶν πονηρῶν δαιμόνων
πόρρω αὔτῆς ἀπελαύνουσα·
ἐν δὲ τῇ φοβερᾷ ἡμέρᾳ τῆς Κρίσεως,
τῆς αἰωνίου με ῥυομένη κολάσεως,

καὶ τῆς ἀπορρήτου δόξης τοῦ Σοῦ Υἱοῦ
καὶ Θεοῦ ἡμῶν κληρονόμον με
ἀποδεικνύουσα.

Ὕπαγία
Θεοτόκε,

διὰ τῆς Σῆς μεσιτείας καὶ ἀντιλήψεως,
χάριτι καὶ φιλανθρωπίᾳ τοῦ Μονογενοῦς
Σου Υἱοῦ,
τοῦ Κυρίου καὶ Θεοῦ καὶ Σωτῆρος ἡμῶν
Ἰησοῦ Χριστοῦ.

Ω πρέπει πᾶσα δόξα, τιμὴ καὶ
προσκύνησις,
σὺν τῷ ἀνάρχῳ Αὐτοῦ Πατρὶ¹
καὶ τῷ παναγίῳ καὶ ἀγαθῷ καὶ ζωοποιῷ
Αὐτοῦ Πνεύματι,
νῦν καὶ ἀεὶ καὶ εἰς τοὺς αἰῶνας τῶν
αἰώνων.
Ἄμην.

Εὔχὴ εἰς τὸν Κύριον ἡμῶν Ἰησοῦν
Χριστόν.

Καὶ δὸς ἡμῖν, Δέσποτα, πρὸς ὑπνον
ἀπιοῦσιν, ἀνάπαισιν σώματος καὶ
ψυχῆς, καὶ διαφύλαξον ἡμᾶς ἀπὸ τοῦ
ζοφεροῦ ὑπνου τῆς ἀμαρτίας καὶ ἀπὸ
πάσης σκοτεινῆς καὶ νυκτερινῆς
ἡδυπαθείας.

Παῦσον τὰς ὄρμὰς τῶν παθῶν, σβέσον
τὰ πεπυρωμένα βέλη τοῦ πονηροῦ, τὰ
καθ' ἡμῶν δολίως κινούμενα·
τὰς τῆς σαρκὸς ἡμῶν ἐπαναστάσεις

κατάστειλον καὶ πᾶν γεῶδες καὶ ύλικὸν
ἡμῶν φρόνημα κοίμισον.

Καὶ δώρησαι ἡμῖν, ὁ Θεός, γρήγορον

νοῦν, σώφρονα λογισμόν, καρδίαν
νήφουσαν, ὑπνον ἔλαφρόν, καὶ πάσης
σατανικῆς φαντασίας ἀπηλλαγμένον.

Διανάστησον δὲ ἡμᾶς ἐν τῷ καιρῷ τῆς
προσευχῆς ἐστηριγμένους ἐν ταῖς
ἐντολαῖς Σου καὶ τὴν μνήμην τῶν Σῶν
κριμάτων ἐν ἑαυτοῖς ἀπαράθραυστον
ἔχοντας.

Παννύχιον ἡμῖν τὴν Σὴν δοξολογίαν

χάρισαι,
εἰς τὸ ὑμνεῖν
καὶ εὐλογεῖν
καὶ δοξάζειν
τὸ πάντιμον καὶ μεγαλοπρεπὲς ὄνομά
Σου,

τοῦ Πατρὸς καὶ τοῦ Υἱοῦ καὶ τοῦ Ἅγιου
Πνεύματος,
νῦν καὶ ἀεὶ καὶ εἰς τοὺς αἰῶνας τῶν
αἰώνων.

Ἄμήν.

·Υπερένδοξε, ἀειπάρθενε, εὐλογημένη
Θεοτόκε,

προσάγαγε τὴν ἡμετέραν προσευχὴν τῷ
Γίῳ Σου καὶ Θεῷ ἡμῶν καὶ αἴτησαι, ἵνα
σώσῃ διὰ Σοῦ τὰς ψυχὰς ἡμῶν.

Ἡ ἐλπίς μου ὁ Πατήρ, καταφυγή μου ὁ
Γιός, σκέπη μου τὸ Πνεῦμα τὸ Ἅγιον.
Τριάς Ἁγία, δόξα Σοι.

**Τὴν πᾶσαν ἐλπίδα μου εἰς Σὲ ἀνατίθημι,
Μῆτερ τοῦ Θεοῦ, φύλαξόν με ύπὸ τὴν
σκέπην Σου.**

**Ἐπὶ Σοὶ χαίρει, Κεχαριτωμένη, πᾶσα ἡ
κτίσις, ἀγγέλων τὸ σύστημα καὶ
ἀνθρώπων τὸ γένος, ἡγιασμένε ναὲ καὶ
παράδεισε λογικέ, παρθενικὸν καύχημα,
ἐξ ἣς Θεὸς ἐσαρκώθη καὶ παιδίον
γέγονεν ὁ πρὸ αἰώνων ὑπάρχων Θεὸς
ἡμῶν· τὴν γὰρ Σὴν μήτραν θρόνον
ἐποίησε, καὶ τὴν Σὴν γαστέρα
πλατυτέραν οὐρανῶν ἀπειργάσατο. Ἐπὶ¹
Σοὶ χαίρει, Κεχαριτωμένη, πᾶσα ἡ κτίσις
δόξα Σοι.**

Εὔχὴ εἰς τὸν φύλακα Ἀγγελον.

**Ἄγιε Ἀγγελε, ὁ ἐφεστὼς τῆς ἀθλίας μου
ψυχῆς καὶ ταλαιπώρου μου ζωῆς, μὴ
ἔγκαταλίπης με τὸν ἀμαρτωλόν, μηδὲ
ἀποστῆς ἀπ' ἐμοῦ διὰ τὴν ἀκρασίαν μου·
μὴ δώῃς χώραν τῷ πονηρῷ δαιμονὶ²
κατακυριεῦσαί μου τῇ καταδυναστείᾳ
τοῦ θνητοῦ τούτου σώματος· κράτησον
τῆς ἀθλίας καὶ παρειμένης χειρός μου,
καὶ ὀδήγησόν με εἰς ὀδὸν σωτηρίας.**

Ναί, ἄγιε”Αγγελε τοῦ Θεοῦ, ὁ φύλαξ καὶ
σκεπαστὴς τῆς ἀθλίας μου ψυχῆς καὶ τοῦ
σώματος, πάντα μοι συγχώρησον, ὅσα
σοι ἔθλιψα πάσας τὰς ἡμέρας τῆς ζωῆς
μου, καὶ εἴ τι ἥμαρτον τὴν σήμερον
ἡμέραν· σκέπασόν με ἐν τῇ παρούσῃ
νυκτὶ καὶ διαφύλαξόν με ἀπὸ πάσης
ἐπηρείας τοῦ ἀντικειμένου, ἵνα μὴ ἐν τινι
ἀμαρτήματι παροργίσω τὸν Θεόν· καὶ
πρέσβευε ὑπὲρ ἐμοῦ πρὸς τὸν Κύριον
τοῦ ἐπιστηρίξαι με ἐν τῷ φόβῳ αὐτοῦ καὶ
ἄξιον ἀναδεῖξαι με δοῦλον τῆς Αὔτοῦ
ἀγαθότητος. Ἄμήν.

Τή υπερμάχω στρατηγώ τά νικητήρια,
ως λυτρωθείσα τών δεινών,
ευχαριστήρια, αναγράφω σοι η Πόλις
σου, Θεοτόκε, αλλ’ ώς ἔχουσα τό κράτος
απροσμάχητον, εκ παντοίων με κινδύνων
ελευθέρωσον ίνα κράζω σοι,
Χαίρε Νύμφη ανύμφευτε.

Θεοτόκε Παρθένε, χαίρε κεχαριτωμένη
Μαρία, ὁ Κύριος μετά Σοῦ. εύλογημένη,
Σὺ ἐν γυναιξί, καὶ εύλογημένος ὁ καρπὸς
τῆς κοιλίας σου, ὅτι Σωτήρα ἔτεκες τῶν
Ψυχῶν ἡμῶν (**ἐκ γ'**).

Τη πρεσβεία, Κύριε, πάντων των Αγίων
και της Θεοτόκου, την Σήν ειρήνην δός

ημίν και ελέησον ημάς, ως μόνος
οικτίρμων.

Κύριε, ἐλέησον (**ἐκ γ'**).

**Δόξα Πατρὶ καὶ Υἱῷ καὶ Ἅγιῳ Πνεύματι.
Καὶ νῦν καὶ ἀεὶ καὶ εἰς τοὺς αἰῶνας τῶν
αἰώνων. Ἄμην.**

**Δόξα σοι ὁ Θεός, ἡ ἐλπὶς ἡμῶν, Κύριε,
δόξα Σοι.**

Δόξα... Καὶ νῦν..., Κύριε ἐλέησον (γ'**), εν
ονόματι Κυρίου, Πάτερ ἄγιε, εύλόγησον.**

**Χριστὸς ὁ ἀληθινὸς Θεὸς ἡμῶν, ταῖς
πρεσβείαις τῆς παναχράντου καὶ
παναμώμου ἀγίας αὐτοῦ Μητρός,
δυνάμει τοῦ τιμίου καὶ ζωοποιοῦ
Σταυροῦ, προστασίαις τῶν τιμίων
ἐπουρανίων Δυνάμεων Ἀσωμάτων,
ἴκεσίαις τοῦ τιμίου, ἐνδόξου προφήτου,
Προδρόμου καὶ Βαπτιστοῦ Ἰωάννου,
τῶν ἀγίων ἐνδόξων καὶ καλλινίκων
Μαρτύρων, τῶν Ὁσίων καὶ θεοφόρων
Πατέρων ἡμῶν, (**τοῦ ἀγίου τοῦ Ναοῦ**),
τῶν ἀγίων καὶ δικαίων θεοπατόρων
Ἰωακεὶμ καὶ Ἀννης, (**τοῦ Ἅγιου τῆς
ἡμέρας**) καὶ πάντων τῶν Ἅγίων, ἐλεήσαι
καὶ σώσαι ἡμᾶς ὡς ἀγαθὸς καὶ
Φιλάνθρωπος.**

Ἄμήν

ό Ιερεὺς ἀμέσως τὴν Ἀπόλυσιν...

- **Εύξώμεθα ὑπὲρ εἰρήνης τοῦ κόσμου.**
 - Ὑπερ τῶν εὐσεβῶν καὶ ὄρθοδόξων Χριστιανῶν.
 - Ὑπὲρ τοῦ Ἀρχιεπισκόπου ἡμῶν (δεῖνος) καὶ πάσης τῆς ἐν Χριστῷ ἡμῶν ἀδελφότητος.
 - Ὑπὲρ τοῦ εὐσεβοῦς ἡμῶν ἔθνους.
 - Ὑπὲρ εὐοδώσεως καὶ ἐνισχύσεως τοῦ φιλοχρίστου στρατοῦ.
 - Ὑπερ τῶν ἀπολειφθέντων πατέρων, καὶ ἀδελφῶν ἡμῶν.
 - Ὑπερ τῶν διακονούντων καὶ διακονησάντων ἡμῖν.
 - Ὑπὲρ τῶν μισούντων καὶ ἀγαπώντων ἡμᾶς.
 - Ὑπερ τῶν ἐντειλαμένων ἡμῖν τοὶς ἀναξίοις εὕχεσθαι ὑπὲρ αὐτῶν.
 - Ὑπὲρ ἀναρρύσεως τῶν αἰχμαλώτων.
 - Ὑπερ τῶν ἐν θαλάσσῃ καλῶς πλεόντων.
 - Ὑπὲρ τῶν ἐν ἀσθενείαις κατακειμένων.
 - Εύξώμεθα καὶ ὑπὲρ εὔφορίας τῶν καρπῶν τῆς γῆς.
 - Καὶ ὑπὲρ πάντων τῶν προαναπαυσαμένων πατέρων καὶ ἀδελφῶν ἡμῶν, τῶν ἐνθάδε εὐσεβῶς

κειμένων, καὶ ἀπανταχοῦ Ὁρθοδόξων.

- Εἴπωμεν καὶ ὑπὲρ ἐαυτῶν, τὸ Κύριε,
ἔλέησον, (**εκ γ'**).

**Εἶτα ψάλλεται
εἰς ἀργὸν είρμολογικὸν μέλος Ἡχος β'.
"Οτε ἐκ τοῦ ξύλου.**

**Πάντων προστατεύεις, Ἄγαθή, τῶν
καταφευγόντων ἐν πίστει τῇ κραταιᾳ σου
χειρί, ἄλλην γὰρ οὐκ ἔχομεν ἀμαρτωλοὶ
πρὸς Θεόν, ἐν κινδύνοις καὶ θλίψειν,
ἀεὶ μεσιτείαν, οἱ κατακαμπτόμενοι ὑπὸ^{τοῦ}
πταισμάτων πολλῶν,
Μῆτερ τοῦ Θεοῦ τοῦ Ὑψίστου, ὅθεν σοι
προσπίπτομεν
**Ρῦσαι πάσης περιστάσεως τοὺς
δούλους σου.****

**Δι' εύχῶν των ἀγίων Πατέρων ἡμῶν,
Κύριε Ἰησοῦ Χριστέ, ὁ Θεὸς ἡμῶν,
ἔλέησον καὶ σῶσον ἡμᾶς.
Ἄμήν.**